

IDEA အထူး ပညာရေးဆိုင်ရာ မျှတစွာ ဆက်ဆံခံရပိုင်ခွ င့်နှင့်ပတ်သက်သည့် တိုင်ကြားချက်များ/ ကြားနာစစ်ဆေးပေးရန် တောင်းဆိုချက်များ

မြန်မာနိုင်ငံရှိ ကြားနာစစ်ဆေးမှုအတွက် တောင်းဆိုချက်များ
ပါဝင်သည်

(အသက် 3 နှစ်မှ 21 နှစ်အရွယ်) ကလေးငယ်များနှင့် လူငယ်များ၏
မိဘများအတွက် လမ်းညွှန်ချက်

ဤစာအုပ်သည် IDEA (မသန်စွမ်းသူများဆိုင်ရာ ပညာရေး အက်ဥပဒေ)
အခြင်းပွားမှု ဖြေရှင်းရေးနည်းလမ်းများ အကြောင်း စာအုပ်တွဲ၏ အစိတ်အပိုင်းတစ်ခု ဖြစ်ပါသည်။
ဤစာအုပ်တွဲတွင် မိဘ လမ်းညွှန်ချက်များတွင် ပါဝင်သည်များမှာ-

IDEA အထူး ပညာရေးဆိုင်ရာ ကြားဝင် ညှိနှိုင်းခြင်း
IDEA အထူးပညာရေးဆိုင်ရာ နိုင်ငံတော် ဥပဒေများကို ချိုးဖောက်နေကြောင်း စာဖြင့်ရေးသား
တိုင်ကြားချက်များ IDEA အထူးပညာရေးဆိုင်ရာ မျှတစွာ ဆက်ဆံခံရပိုင်ခွင့်နှင့်ပတ်သက်သည့်
တိုင်ကြားချက်များ/ကြားနာစစ်ဆေးပေးရန် တောင်းဆိုချက်များ
IDEA အထူး ပညာရေးဆိုင်ရာ ဖြေရှင်းမှု အစည်းအဝေးများ



Office of Special Education Programs
U.S. Department of Education

ဤစာအုပ်တွင် IDEA ၏ အပိုင်း ၁ အတွက် မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်များ/ကြားနာစစ်ဆေးပေးရန် တောင်းဆိုချက်များအကြောင်းကို
ပေးအပ်ထားခြင်း ရေးသားထားပါသည်။ ၎င်းသည် စက်ရေပုံနှိပ်မှုဖြင့် နိုင်ငံတော် ဥပဒေအရ လုပ်ထုံးလုပ်နည်းဆိုင်ရာ ကာကွယ်ရေး နည်းလမ်းများ သို့မဟုတ်
သတ်မှတ်ချက်များကို အဓိပ္ပာယ် မြန်ဆိုရန်၊ မြင်ဆင်မွမ်းမံရန် သို့မဟုတ် အစားထိုးရန် ရည်ရွယ်ထားခြင်း မဟုတ်ပါ။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်/ကြားနာစစ်ဆေးပေးရန် တောင်းဆိုချက်ဆိုတာ ဘာလဲ။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်ဆိုသည်မှာ မသန်စွမ်းသည့် ကလေးငယ်တစ်ဦးကို အထောက်အထား ဖော်ထုတ်သတ်မှတ်ခြင်း၊ အကဲဖြတ်ခြင်း သို့မဟုတ် ပညာရေးဆိုင်ရာ အတန်းနေရာချထားခြင်းနှင့် ဆက်စပ်ပြီး မျှတစွာ ဆက်ဆံခံရပိုင်ခွင့်အတွက်ဖြစ်စေ၊ ကလေးအတွက် သင့်လျော်သော အများပြည်သူ အခမဲ့ ပညာရေး (FAPE) ကို ပံ့ပိုးပေးရန်အတွက် ကြားနာစစ်ဆေးမှု ပြုလုပ်ပေးရန် တောင်းဆိုရာတွင် အသုံးပြုသည့် စာဖြင့်ရေးသားထားသော စာရွက်စာတမ်းတစ်ခု ဖြစ်ပါသည်။ မိဘကဖြစ်စေ သို့မဟုတ် (သင့်ကလေး၏ ခရိုင်ကျောင်းကဲ့သို့) အများပြည်သူ ကိုယ်စားလှယ်ကဖြစ်စေ တိုင်ကြားချက်ကို တင်သွင်းနိုင်ပါသည်။ ၎င်းသည် ကြားနာစစ်ဆေးရေး အရာရှိက ရလဒ်ကို ဆုံးဖြတ်ရသည့် သမားရိုးကျ ကြားနာစစ်ဆေးမှုကို ဖြစ်စေနိုင်သည့် လုပ်ငန်းစဉ်တစ်ခုကို အစပျိုးပေးသည်။

- မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်များကို "ကြားနာစစ်ဆေးမှုဆိုင်ရာ တောင်းဆိုချက်များ" ဟုလည်း ရည်ညွှန်းနိုင်ပါသည်။
- မိဘတစ်ဦးအနေဖြင့် မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်ကို တင်သွင်းနိုင်သည့် အချိန်အခါ၊ အခြေအနေ ဥပမာအချို့တွင် အောက်ပါတို့ ပါဝင်ပါသည်-
 - ◆ အထူးပညာရေးနှင့် ဆက်စပ် ဝန်ဆောင်မှုများအတွက် သင့်ကလေး၏ ရယူခံစားပိုင်ခွင့်နှင့်ပတ်သက်ပြီး သူ သို့မဟုတ် သူမအပေါ် အကဲဖြတ်ထားသည့် ရလဒ်များကို သင် သဘောမတူလျှင်။
 - ◆ သင့်ကလေး၏ IEP အဖွဲ့က စီစဉ်ရေးဆွဲထားသော တစ်ဦးချင်းအလိုက် ပညာရေး အစီအစဉ် (IEP) သည် သူ သို့မဟုတ် သူမ လိုအပ်နေသည့် အထူးပညာနှင့် ဆက်စပ်ဝန်ဆောင်မှုများနှင့် ကိုက်ညီခြင်းမရှိဟု သင် ယူဆလျှင်။
 - ◆ ကျောင်းက သင့်ကလေး၏ IEP ထဲတွင် ထည့်သွင်းထားသော ဝန်ဆောင်မှုများကို ပံ့ပိုးပေးခြင်း မရှိဟု သင် ယုံကြည်လျှင်။
 - ◆ သင့်ကလေးအား နေရာချထားရန် ခရိုင်ကျောင်း၏ ဆုံးဖြတ်ချက်ကို သင် သဘောမတူလျှင်။
- မျှတစွာ ဆက်ဆံခံရပိုင်ခွင့်နှင့်ပတ်သက်သော တိုင်ကြားချက်ကို မည်သို့ တင်သွင်းရမည့်အကြောင်း အသေးစိတ်အချက်အလက်များကို သင်၏ ပြည်နယ်တွင်း ပညာရေးဆိုင်ရာ ကိုယ်စားလှယ် (SEA) ထံမှ ရယူနိုင်ပါသည်။

IDEA အငြင်းပွားမှု ဖြေရှင်းရေး လုပ်ဆောင်ချက်များဖြင့် ဆက်စပ်နေသည့် ပြည်နယ်စည်းမျဉ်းများသည် များစွာကွဲပြားမှုရှိပါသည်။ နောက်ထပ် အချက်အလက်အတွက် ၎င်းတို့၏ ပြည်နယ်ပညာရေး အေဂျင်စီ သို့မဟုတ် မိဘဝင်တာထံ ဆက်သွယ်ရန် မိဘများနှင့် မိသားစုဝင်များကို တိုက်တွန်းပါသည်။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်/ကြားနာစစ်ဆေးပေးရန် တောင်းဆိုချက်ကို မပြုလုပ်မီ သိထားရမည့် အရေးကြီးသည့် အချက်များ...

- မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်တွင် အနည်းဆုံး အောက်ပါ အချက်အလက်များ ထည့်သွင်းရမည်ဟု IDEA က သတ်မှတ်ထားပါသည်-
 - ◆ ကလေး၏ အမည်၊
 - ◆ ကလေး၏ လိပ်စာ သို့မဟုတ် အိမ်ခြေမဲ့ ကလေးအတွက် ဆက်သွယ်ရန် အချက်အလက်များ၊
 - ◆ ကလေးတက်ရောက်သည့် ကျောင်း၏အမည်၊
 - ◆ ကလေးနှင့်ပတ်သက်သော ပြဿနာအကြောင်း အတိအကျ ဖော်ပြချက်နှင့် ပြဿနာနှင့် ဆက်စပ်နေသော အကြောင်းအချက်များ၊ နှင့်
 - ◆ ပြဿနာကို ဖြေရှင်းရန် စိတ်ကူးစိတ်သန်းများ သို့မဟုတ် အကြံပြုချက်များ။
- တိုင်ကြားချက်/ကြားနာစစ်ဆေးမှုပြုလုပ်ပေးရန် တောင်းဆိုချက်ကို တင်သွင်းသည့် မိဘ သို့မဟုတ် ခရိုင်ကျောင်းသည် SEA သို့ တိုင်ကြားချက်တင်သွင်းသည့် တစ်ချိန်တည်းမှာပင် တစ်ဖက်အဖွဲ့ထံ မိတ္တူတစ်စောင် ပေးပို့ရမည်။
- လိုအပ်သည့် အကြောင်းအရာများ မပါရှိသော တိုင်ကြားချက်/ ကြားနာစစ်ဆေးမှုပြုလုပ်ပေးရန် တောင်းဆိုချက်ကို ပယ်ချမည့် သို့မဟုတ် ပြန်ပေးမည်ဖြစ်သည့်အတွက် ယင်းက ပြဿနာကို ဖြေရှင်းရာတွင် နှောင့်နှေးစေနိုင်ပါသည်။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် ကြားနာစစ်ဆေးမှုပြုလုပ်ပေးရန် တောင်းဆိုပြီးနောက် ဘာဆက်ဖြစ်မလဲ။

- ယေဘုယျအားဖြင့် SEA သို့မဟုတ် ကြားနာစစ်ဆေးမည့်ရုံးသည် သင်မျှော်လင့်ထားရမည့် ဆက်လက်ဖြစ်ပွားနိုင်သည့် အရာများ ပါဝင်သည့် စာတစ်စောင်ကို သင်နှင့် ခရိုင်ကျောင်းထံ ပေးပို့ပါမည်။ ပုံမှန်အားဖြင့် ဤစာတွင် အောက်ပါတို့ ပါဝင်သည်-
 - ◆ သင့်အမှုတွဲအတွက် တာဝန်ပေးအပ်ထားသော ကြားနာစစ်ဆေးရေး အရာရှိ၏ အမည်နှင့် ဆက်သွယ်ရန် အချက်အလက်၊
 - ◆ မျှတစွာ ဆက်ဆံခံရပိုင်ခွင့်နှင့်ပတ်သက်ပြီး ဆောင်ရွက်မည့် အချိန်ဇယားနှင့် လုပ်ငန်းစဉ်အတွင်း ဖြစ်ပွားမည့် အရေးကြီးသည့်အရာများ၊

- ◆ ဖြေရှင်းမှုပြုလုပ်ရန် အစည်းအဝေး သတ်မှတ်ချက်နှင့် ကြားဝင် ညှိနှိုင်းမှု ရရှိနိုင်ခြင်းနှင့် ပတ်သက်သည့် အချက်အလက်များ၊ နှင့်
 - ◆ နယ်မြေအတွင်း ရရှိနိုင်သည့် အခမဲ့ သို့မဟုတ် စရိတ်သက်သာသော ဥပဒေဆိုင်ရာ ရင်းမြစ်များအကြောင်း အချက်အလက်များ။
- မျှတစွာ ဆက်ဆံခံရပိုင်ခွင့်နှင့်ပတ်သက်သော သင်၏ တိုင်ကြားချက်ကို တုံ့ပြန်ရန် ခရိုင်ကျောင်းတွင် ပြက္ခဒိန်ရက် 10 ရက် ရှိပါသည်။ ခရိုင်ကျောင်းက တိုင်ကြားချက် တင်သွင်းခြင်းဖြစ်လျှင် ၎င်းတို့၏ တိုင်ကြားချက်ထဲတွင် ဖော်ပြထားသည့် ပြဿနာများကို တုံ့ပြန်ရန် သင့်တွင် ပြက္ခဒိန်ရက် 10 ရက် ရှိပါသည်။
 - ဖြေရှင်းမှုပြုလုပ်ရန် အစည်းအဝေးကို မကျင်းပရန် သို့မဟုတ် ယင်းအစား ကြားဝင် ညှိနှိုင်းခြင်းကို အသုံးပြုရန် သင်နှင့် ခရိုင်ကျောင်းတို့အကြား စာဖြင့်ရေးသား၍ သဘောတူညီထားခြင်း မရှိလျှင် ခရိုင်ကျောင်းသည် သင့်တိုင်ကြားချက်ကို လက်ခံ ရရှိပြီး ပြက္ခဒိန်ရက် 15 ရက်အတွင်း ဖြေရှင်းမှုပြုလုပ်ရန် အစည်းအဝေးကို ကျင်းပရန် စီစဉ်ရမည်။ နောက်ထပ်အချက်အလက်များ သိရှိလိုပါက *IDEA အထူး ပညာရေးဆိုင်ရာ ဖြေရှင်းမှုပြုလုပ်ခြင်း အစည်းအဝေးများ*
 - ကို ကြည့်ပါ။ မျှတစွာ ဆက်ဆံခံရပိုင်ခွင့်နှင့်ပတ်သက်သည့် ကြားနာစစ်ဆေးမှု ပြုလုပ်သည့်အခါ ကြားနာစစ်ဆေးရေး အရာရှိသည် ကြားနာစစ်ဆေးမှုပြုလုပ်မည့် အချိန်ဇယား စတင်ချိန်မှ သို့မဟုတ် ကြားနာစစ်ဆေးရေး အရာရှိက ကြားနာစစ်ဆေးရေး ပြုလုပ်ရန် အချိန်ဇယားကို ထပ်တိုးခွင့်ပြုထားလျှင် ထိုထပ်တိုးအချိန်ဇယား ကုန်ဆုံးချိန်မှစ၍ ပြက္ခဒိန်ရက် 45 ရက်ထက် နောက်မကျစေရဘဲ ကြားနာစစ်ဆေးမှုပြုလုပ်မည်ဖြစ်ကြောင်း ဆုံးဖြတ်ချက် ဝိတ္တူတစ်စောင်ကို ပေးပို့ရမည်။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်များ/ကြားနာစစ်ဆေးပေးရန် တောင်းဆိုချက်များအကြောင်း မေးခွန်းများ

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်/ကြားနာစစ်ဆေးပေးရန် တောင်းဆိုချက်ကို တင်သွင်းရန် အချိန်ကန့်သတ်ချက် ရှိပါသလား။

အချိန်ကန့်သတ်ချက်နှင့်ပတ်သက်ပြီး ချွင်းချက်သတ်မှတ်မထားလျှင် သင်၏ မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်တွင် ဖော်ပြထားသည့် ပြဿနာများသည် တိုင်ကြားချက် မပြုလုပ်မီ သို့မဟုတ် ပြဿနာဖြစ်ပွားခဲ့သည်ဟု သင် သိလိုက်သည့်ရက်မှစ၍ 2 နှစ်အတွင်း ဖြစ်ပွားထားခြင်း ဖြစ်ရမည်။ ပြည်နယ်အချို့တွင် တိုင်ကြားရန်အတွက် အချိန်ကန့်သတ်ချက်မှာ 2 နှစ်အောက်သာ ဖြစ်သည့်အတွက် သင့်မကျေနပ်ချက်ကို တတ်နိုင်သမျှ အမြန်ဆုံး တိုင်ကြားရန် အရေးကြီးပါသည်။

ကျွန်ုပ် အသုံးပြုရမည့် အထူးပုံစံတစ်ခု ရှိပါသလား။

မရှိပါ။ သင်၏ SEA က မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက် ပုံစံကို ရရှိအောင် ပြုလုပ်ပေးရမည်ဖြစ်သော်လည်း သင်က ၎င်းကို အသုံးမပြုရပါ။ ထိုပုံစံထဲရှိ တောင်းဆိုထားသည့် အချက်အလက်များကို ကြည့်ခြင်းဖြင့် တိုင်ကြားချက် မရေးသားမီ သင့်စိတ်ကူးများကို စုစုစည်းစည်း စီစဉ်နိုင်အောင် ကူညီပေးနိုင်ပါသည်။

မည်သည့်ကာလအတွင်း ဖြေရှင်းပေးပါသလဲ။

မိဘတစ်ဦး၏ မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်ကို ခရိုင်ကျောင်းက လက်ခံ ရရှိပြီးချိန်မှစ၍ ကာလအားဖြင့် ပြက္ခဒိန်ရက် 30 ဖြစ်ပါသည်။ ထိုအချိန်ကာလအတွင်း ဖြေရှင်းမှုပြုလုပ်ရန် အစည်းအဝေးကို ကျင်းပပါသည်။ ဖြေရှင်းမှုပြုလုပ်ရန် အစည်းအဝေးများ ကျင်းပခြင်းဖြင့် ကြားနာစစ်ဆေးမှု အဆင့်သို့ မသွားမီ မိဘများနှင့် ခရိုင်ကျောင်းများအကြား ပြဿနာများ ဖြေရှင်းနိုင်မည့် အခွင့်အရေးကို ရရှိစေပါသည်။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်/ကြားနာစစ်ဆေးပေးရန် တောင်းဆိုချက်ကို ကျွန်ုပ် ပြုလုပ်ပြီးနောက် ကျွန်ုပ်၏ ကလေးက မည်သည့်ကျောင်းကို တက်ရောက်ရမလဲ။

သင်နှင့် ကျောင်းအကြား အခြားနည်းဖြင့် သဘောတူညီထားခြင်း မရှိလျှင် မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်ကို ပြုလုပ်ပြီးချိန်မှစ၍ ၎င်းကို ဖြေရှင်းပြီးချိန်အထိ သင့်ကလေးသည် သူ သို့မဟုတ် သူမအား ပညာရေးအတွက် လက်ရှိ နေရာချထားပေးသည့် အတန်းတွင် ဆက်လက်တက်ရောက်ရပါမည်။ ၎င်းကို "ဆိုင်းငံ့ထားခြင်း" သို့မဟုတ် "မူလအတိုင်း နေထိုင်ခြင်း" ဟု မကြာခင် ရည်ညွှန်းလေ့ရှိပါသည်။ သင့်တိုင်ကြားချက်တွင် ပထမဆုံး အကြိမ်အဖြစ် အစိုးရကျောင်းသို့ တက်ရောက်ခွင့်ပါဝင်လျှင် မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်နှင့် ဆက်စပ်သည့်အရာအားလုံးကို မဖြေရှင်းပြီးမချင်း သင်၏ သဘောတူညီချက်နှင့်အတူ သင့်ကလေးကို အစိုးရကျောင်းတွင် တက်ရောက်စေရပါမည်။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်/ကြားနာစစ်ဆေးပေးရန် တောင်းဆိုချက်ကို တင်သွင်းရန် အစိုးရရှေ့နေတစ်ဦး လိုအပ်ပါသလား။

မလိုအပ်ပါ။ မိဘတစ်ဦးသည် မျှတစွာ ဆက်ဆံခံရပိုင်ခွင့်နှင့်ပတ်သက်သည့် တိုင်ကြားချက်ကို တင်သွင်းရန် ရှေ့နေတစ်ဦးကို မလိုအပ်ပါ။ မျှတစွာ ဆက်ဆံခံရပိုင်ခွင့်နှင့်ပတ်သက်သည့် တရားစွဲဆိုမှုများ၏ ဥပဒေရေးရာ သဘောသဘာဝအရ မိဘများသည် ရှေ့နေတစ်ဦး ငှားရမ်းရန် ရွေးချယ်နိုင်ပါသည်။ ယေဘုယျအားဖြင့် ခရိုင်ကျောင်းများကို ရှေ့နေများက ကိုယ်စားပြုလေ့ရှိပါသည်။ မိဘစင်တာများသည် ရှေ့နေကို ကူညီ ရည်ညွှန်းပေးနိုင်ပါသည်။

အကယ်၍ ကျွန်ုပ်က စကားပြန်တစ်ဦး လိုအပ်ပါက ဘာလုပ်ရမလဲ။

မျှတစွာ ဆက်ဆံခံရပိုင်ခွင့်နှင့်ပတ်သက်သည့် တရားစွဲဆိုမှုများအကြောင်း သင် သဘောပေါက်နားလည်ပြီး အပြည့်အဝ ပါဝင်ဆောင်ရွက်ရန် အရေးကြီးပါသည်။ သင်က စကားပြန်တစ်ဦး လိုအပ်ပါက ပါဝင်သည့်လူတိုင်းကို အသိပေးပါ။ နောက်ထပ်အချက်အလက်များအတွက် သင့် SEA ထံ ဆက်သွယ်ပါ။

IDEA အောက်တွင် ရရှိနိုင်သော အထူးပညာရေး အငြင်းပွားမှုများကို ဖြေရှင်းခြင်းနှင့် အငြင်းပွားမှု ဖြေရှင်းရန် ရွေးချယ်စရာ နည်းလမ်းများနှင့် ပတ်သက်သော နောက်ထပ် အချက်အလက်များအတွက် CADRE ဝဘ်ဆိုက်သို့ သွားပါ- cadreworks.org

မူတစွာ ဆက်ဆံခံရပိုင်ခွင့်နှင့်ပတ်သက်သည့် ကြားနာစစ်ဆေးမှုဆိုတာ ဘာလဲ။

ကြားနာစစ်ဆေးမှုသည် အငြင်းပွားမှု ဖြေရှင်းသည့် နည်းလမ်းများထက်စာလျှင် ပို၍ သမားရိုးကျဆန်သည့် လုပ်ငန်းစဉ်တစ်ခု ဖြစ်သည်။ ယင်းကို နှစ်ဖက်စလုံးက ပံ့ပိုးပေးသည့် အချက်အလက်များကို ထည့်သွင်းစဉ်းစားသည်။ မျက်မြင်သက်သေများကို မေးခွန်းများ မေးမြန်းနိုင်သည်။ အငြင်းပွားမှုနှင့်ပတ်သက်ပြီး ဆုံးဖြတ်ချက် ချမှတ်သည့် ကြားနာစစ်ဆေးရေးအရာရှိက လုပ်ဆောင်ပါသည်။ ကြားနာစစ်ဆေးရေး အရာရှိသည် ကြားနေတစ်ဦးဖြစ်ပြီး IDEA အကြောင်း နံ့နံ့စပ်စပ် သိရှိသူ ဖြစ်ပါသည်။

မည်သည့်အချိန်၊ မည်သည့်နေရာတွင် ကြားနာစစ်ဆေးမှုကို လုပ်ဆောင်သလဲ။

တရားမူတစွာ ဆက်ဆံခံရပိုင်ခွင့်အတွက် ကြားနာစစ်ဆေးမှုကို ပြုလုပ်သည့် အချိန်နှင့်နေရာသည် မိဘနှင့် ပါဝင်ပတ်သက်နေသည့်ကလေးအတွက် ကျိုးကြောင်းဆီလျော်စွာ အဆင်ပြေသည့် နေရာနှင့်အချိန် ဖြစ်သင့်ပါသည်။ တစ်ခါတစ်ရံတွင် ကြားနာစစ်ဆေးမှုများသည် ရက်ပေါင်းများစွာ ကြာတတ်ပါသည်။ ၎င်းတို့ကို တရားရုံးများ၊ မြို့တော် ခန်းမများနှင့် စာကြည့်တိုက်များကဲ့သို့ နေရာ ကျယ်ကျယ်လွတ်လွတ်ရှိသည့် စုံညီဆွေးနွေးနိုင်မည့် ခန်းမများ ပါဝင်သော အများပိုင် အဆောက်အအုံများတွင် မကြာခဏ ကျင်းပလေ့ရှိပါသည်။

ကြားနာစစ်ဆေးရေး အရာရှိသည် ကြားနာစစ်ဆေးမှု ပြုလုပ်သည့် အချိန်ဇယားကို ပြက္ခဒိန်ရက် 45 ရက်သို့ ညှိပေးနိုင်ပါသလား။

ရှိပါသည်။ သင် သို့မဟုတ် ကျောင်းက တောင်းဆိုပါက ကြားနာစစ်ဆေးရေး အရာရှိသည် ကြားနာစစ်ဆေးမှု ပြုလုပ်မည့် အချိန်ဇယားကို တိတိကျကျ ထပ်တိုးခွင့် ပေးနိုင်ပါသည်။

ကြားနာစစ်ဆေးမှုကို မည်သူများ တက်ရောက်ပါသလဲ။

ယေဘုယျအားဖြင့် မိဘများနှင့် ကျောင်းဝန်ထမ်းများ၊ ၎င်းတို့၏ ရှေ့နေများ၊ မျက်မြင်သက်သေများနှင့် အခြားဖိတ်ခေါ်ထားသူများသည် မူတစွာ ဆက်ဆံခံရပိုင်ခွင့်နှင့်ပတ်သက်သည့် ကြားနာစစ်ဆေးမှုသို့ တက်ရောက်နိုင်ပါသည်။ ထို့အပြင် မိဘက ပြည်သူများအား ကြားနာစစ်ဆေးမှုသို့ လာရောက် လေ့လာကြည့်ရှုခွင့်ပေးနိုင်ပါသည်။

ကြားနာစစ်ဆေးမှုအတွက် ဆုံးဖြတ်ချက်ချပြီးပါက ဘာဆက်ဖြစ်မလဲ။

ဆုံးဖြတ်ချက်ကို အယူခံဝင်ခြင်း မရှိလျှင် ကြားနာစစ်ဆေးရေး အရာရှိ၏ ဆုံးဖြတ်ချက်ကို လိုက်နာကြောင်း သေချာအောင်လုပ်ဆောင်ရန် SEA တွင် တာဝန်ရှိပါသည်။ SEA သည် (မည်သူမည်ဝါ အထောက်အထား ဖော်ထုတ်နိုင်သော အချက်အလက်များကို ဖယ်ရှားလျက်) မိတ္တူတစ်စောင်ကို ပြည်နယ်၏ အကြံပေးအဖွဲ့နှင့်အတူလည်း မျှဝေရမည်ဖြစ်ပြီး ဆုံးဖြတ်ချက်ကို အများသိအောင် ပြုလုပ်ပေးရမည်။

ကြားနာစစ်ဆေးမှုအတွက် ဆုံးဖြတ်ချက်ကို ကျွန်ုပ် အယူခံ ဝင်နိုင်ပါသလား။

ရှိပါသည်။ မူတစွာ ဆက်ဆံခံရပိုင်ခွင့်နှင့်ပတ်သက်သော ကြားနာစစ်ဆေးမှုအတွက် ဆုံးဖြတ်ချက်ကို မည်သည့်ဘက်ကမဆို အယူခံဝင်နိုင်ပါသည်။ သင့်ပြည်နယ်ရှိ အယူခံဝင်ခြင်း များအကြောင်း အချက်အလက်များကို သင့် SEA သို့မဟုတ် မိဘစင်တာနှင့်အတူ တွင်

စစ်ဆေးပါ။ အယူခံဝင်ရန် သင့်တွင် အချိန်မည်မျှရှိသည်ကို အတိအကျ သိရန် အရေးကြီးပါသည်။ ပြည်နယ်အများစုတွင် ကြားနာစစ်ဆေးရေး အရာရှိက ဆုံးဖြတ်ချက် ချသည့်ရက်မှစ၍ ပြက္ခဒိန်ရက် 30 သို့မဟုတ် 60 အတွင်းကဲ့သို့ အချိန်တိုအတွင်း အယူခံ ဝင်ရပါမည်။

ကြားနာစစ်ဆေးမှုနှင့်ပတ်သက်သော မှတ်တမ်းကို ကျွန်ုပ်အနေဖြင့် မိတ္တူရယူခွင့် ရှိပါသလား။

ရှိပါသည်။ မိဘများအနေဖြင့် ကြားနာစစ်ဆေးမှု ရှာဖွေတွေ့ရှိသည့် အချက်အလက်များနှင့် ကြားနာစစ်ဆေးမှုအတွက် ဆုံးဖြတ်ချက် မှတ်တမ်းမိတ္တူများကို အခမဲ့ ရယူခွင့် ရှိပါသည်။

ခရိုင်ကျောင်းက ကြားနာစစ်ဆေးရေး အရာရှိ၏ ဆုံးဖြတ်ချက်ကို မလိုက်နာပါက မည်သို့ လုပ်ဆောင်ရမည်လဲ။

ခရိုင်ကျောင်းက ကြားနာစစ်ဆေးရေးအရာရှိ၏ ဆုံးဖြတ်ချက်ကို လိုက်နာခြင်း မရှိလျှင် SEA ထံ ဥပဒေချိုးဖောက်မှုအတွက် စာဖြင့်ရေးသား တိုင်ကြားချက်တစ်စောင်ကို တင်သွင်းပြီး ဆုံးဖြတ်ချက် အတည်ဖြစ်စေရေး ၎င်းတို့အနေဖြင့် သတ်မှတ်ပြဌာန်းပေးပါရန် တောင်းဆိုနိုင်သည်။ နောက်ထပ်အချက်အလက်များ သိရှိလိုပါက *IDEA အထူး ပညာရေးဆိုင်ရာ ဥပဒေချိုးဖောက်မှုအတွက် စာဖြင့်ရေးသား တိုင်ကြားချက်များကို* ကြည့်ပါ။

မျှတစွာ ဆက်ဆံခံရပိုင်ခွင့်နှင့်ပတ်သက်သော တိုင်ကြားချက်များ/ကြားနာစစ်ဆေးမှုများနှင့်ပတ်သက်ပြီး ယူဆချက်များ

- မျှတစွာ ဆက်ဆံခံရပိုင်ခွင့်နှင့်ပတ်သက်သော လုပ်ငန်းစဉ်သည် ပဋိပက္ခ အဆန်ဆုံး၊ ပူးပေါင်းဆောင်ရွက်မှု အနည်းဆုံး အငြင်းပွားမှု ဖြစ်ရှင်းရေး နည်းလမ်းတစ်ခုဖြစ်သည်ဟု ယူဆထားပြီး ၎င်းသည် ပညာသင်ကြားပေးသူများနှင့် မိသားစုများအကြား ဆက်ဆံရေးကို ပျက်စီးစေနိုင်ပါသည်။
- ခရိုင်ကျောင်းမှ ငှားရမ်းထားသောသူကဲ့သို့ မိဘ စိုးရိမ်သည့် ကိစ္စရပ်အချို့အတွက် မျှတစွာ ဆက်ဆံခံရပိုင်ခွင့်နှင့်ပတ်သက်သော ကြားနာစစ်ဆေးမှုမျိုး တောင်းဆိုရန် မသင့်လျော်ပါ။
- မျှတစွာ ဆက်ဆံခံရပိုင်ခွင့်နှင့်ပတ်သက်သော ကြားနာစစ်ဆေးမှုတွင် သင့်ကလေးအကြောင်းကို မသိသော ကြားနာစစ်ဆေးရေးအရာရှိက ဆုံးဖြတ်ချက်ကို ချမှတ်သည်။
- ကြားဝင် ညှိနှိုင်းခြင်း သို့မဟုတ် ဖြေရှင်းခြင်းပြုလုပ်သည့် အစည်းအဝေးများတွင် သင်၊ ကျောင်းဝန်ထမ်းနှင့် သင့်ကလေးအကြောင်း ကောင်းစွာ သိထားသည့် အခြားသူများအားလုံး ညှိနှိုင်းပြီး ဖြေရှင်းကြသည်။
- မျှတစွာ ဆက်ဆံခံရပိုင်ခွင့်နှင့်ပတ်သက်သော တိုင်ကြားချက်အများစုကို ကြားဝင် ညှိနှိုင်းခြင်းကို အသုံးပြု၍ ဖြစ်စေ၊ ဖြေရှင်းခြင်းပြုလုပ်သည့် အစည်းအဝေးများတွင်ဖြစ်စေ ဖြေရှင်းနိုင်ကြပြီး ကြားနာစစ်ဆေးမှုလုပ်ရန် မလိုအပ်ကြပါ။
- ကြားနာစစ်ဆေးရေး အရာရှိ၏ တရားမျှတမှုကို ကာကွယ်ပေးရန် ကြားနာစစ်ဆေးရေးအရာရှိသည် မျှတစွာ ဆက်ဆံခံရပိုင်ခွင့်နှင့်ပတ်သက်သော တိုင်ကြားချက် သို့မဟုတ် ကြားနာစစ်ဆေးမှုနှင့် ပတ်သက်ပြီး နှစ်ဦးနှစ်ဖက်စလုံးကို သီးခြား စကားပြောဆိုခွင့် မရှိပါ။
- ရလဒ်ကို သင်က သဘောမတူသည့်တိုင် ဆုံးဖြတ်ချက်ကို အယူခံမဝင်လျှင် ကြားနာစစ်ဆေးရေး အရာရှိ၏ ဆုံးဖြတ်ချက်သည် တရားဝင်ဖြစ်သည်။

မန်ဆန်သော ကြားနာစစ်ဆေးမှုအတွက် တောင်းဆိုချက်များ

အချို့သော အခြေအနေများတွင်သာ ကြားနာစစ်ဆေးမှုကို မြန်ဆန်စွာ ပြုလုပ်ပေးရန် တောင်းဆိုနိုင်သည်။ ကလေးအား နေရာချထားမှုအပေါ် ထိခိုက်မှုရှိသော ခရိုင်ကျောင်း၏ စည်းကမ်းပိုင်းဆိုင်ရာ အရေးယူ ဆောင်ရွက်ချက်များအတွက် ဆုံးဖြတ်ချက်ကို မိဘများကို သဘောမတူသည့်အခါ ဤတရားမျှတစွာ ဆက်ဆံခံရပိုင်ခွင့်နှင့်ပတ်သက်သော အထူးတိုင်ကြားချက် အမျိုးအစားကို အသုံးပြုပါသည်။

ကလေး၏ အပြုအမူသည် ၎င်းတို့၏ မသန်စွမ်းမှုနှင့် ဆက်စပ်နေခြင်း ရှိ၊ မရှိ ခရိုင်ကျောင်း၏ ဆုံးဖြတ်ချက်ကို သဘောမတူသည့်အခါ မိဘများသည် မြန်ဆန်သော ကြားနာစစ်ဆေးမှုအတွက် တောင်းဆိုချက်ကိုလည်း တင်သွင်းနိုင်ပါသည်။ ဤဆုံးဖြတ်ချက်ကို ပြဿနာနှင့် ကလေး၏ မသန်စွမ်းမှု ဆက်စပ်နေခြင်း ရှိ၊ မရှိ ဆုံးဖြတ်ချက်ဟု ခေါ်ပါသည်။

ကလေး၏ အပြုအမူက အခြားကလေးများ သို့မဟုတ် အခြားသူများအတွက် အန္တရာယ်ရှိသည်ဟု ခရိုင်ကျောင်းက ယုံကြည်ပါက မြန်ဆန်သော ကြားနာစစ်ဆေးမှုအတွက် တောင်းဆိုချက်ကို တင်သွင်းနိုင်သည်။

- မြန်ဆန်သော ကြားနာစစ်ဆေးမှုအတွက် တောင်းဆိုချက်များတွင် တရားမျှတစွာ ဆက်ဆံခံရပိုင်ခွင့်နှင့်ပတ်သက်သော တိုင်ကြားချက်အတွက် လိုအပ်သော အချက်အလက်များကိုပင် ထည့်သွင်းရမည်။
- ပြည်နယ်များတွင် မြန်ဆန်သော ကြားနာစစ်ဆေးမှုနှင့်ပတ်သက်သည့် တောင်းဆိုချက်များအတွက် မတူညီသည့် တိုင်ကြားရေး သတ်မှတ်ချက်များ ရှိနိုင်ပါသည်။ လုပ်ထုံးလုပ်နည်းများသည် အခြားတရားမျှတစွာ ဆက်ဆံခံရပိုင်ခွင့်အတွက် တိုင်ကြားချက်များနှင့် ကွဲပြားနိုင်ပါသည်။

မြန်ဆန်သော ကြားနာစစ်ဆေးမှုအတွက် တောင်းဆိုချက်ကို ကျွန်ုပ် တင်သွင်းပြီးနောက် ဘာဆက်ဖြစ်မလဲ။

- ဖြေရှင်းမှုပြုလုပ်ရန် အစည်းအဝေးကို မကျင်းပရန် သို့မဟုတ် ယင်းအစား ကြားဝင် ညှိနှိုင်းခြင်းကို အသုံးပြုရန် သင်နှင့် ခရိုင်ကျောင်းတို့အကြား စာဖြင့်ရေးသား၍ သဘောတူညီထားခြင်း မရှိလျှင် ပြက္ခဒိန်ရက် 7 ရက်အတွင်း ဖြေရှင်းမှုပြုလုပ်ရန် အစည်းအဝေးကို ကျင်းပရမည်။
- အငြင်းပွားမှုကို ပြက္ခဒိန်ရက် 15 ရက်အတွင်း ဖြေရှင်းနိုင်ခြင်း မရှိပါက ကြားနာစစ်ဆေးမှုဆိုင်ရာ အချိန်ဇယားအတိုင်း ဆက်လက် လုပ်ဆောင်ပါမည်။

- မြန်ဆန်စွာ ကြားနာစစ်ဆေးပေးရန် တောင်းဆိုချက်ကို တင်သွင်းပြီး ကျောင်းဖွင့်ရက် 20 ရက်အတွင်း ကြားနာစစ်ဆေးမှုကို ပြုလုပ်ရမည်။
- ကြားနာစစ်ဆေးရေးအရာရှိသည် ကြားနာစစ်ဆေးမှုပြုလုပ်သည့် ရက်မှစ၍ ကျောင်းဖွင့်ရက် 10 ရက်အတွင်း ဆုံးဖြတ်ချက်ကို ထုတ်ပြန်ရမည်။

!* မြန်ဆန်သော ကြားနာစစ်ဆေးမှု အချိန်ဇယားများအကြောင်း မှတ်ချက် *!

နေ့ရာသီကျောင်းပိတ်ရက်များနှင့် ထပ်တိုး ကျောင်းပိတ်ရက်များကဲ့သို့ ကျောင်းပိတ်ရက်အတွင်း သို့မဟုတ် ကျောင်းပိတ်တော့မည့် ကာလအတွင်း မြန်ဆန်သော ကြားနာစစ်ဆေးမှုအတွက် အချိန်ဇယားများ မတူညီကြကြောင်း မှတ်သားထားရန် အရေးကြီးပါသည်။

ကျောင်းဖွင့်ရက်ဆိုသည်မှာ မသန်စွမ်းသော ကလေးငယ်များအပါအဝင် ကျောင်းတက်သည့် ကလေးအားလုံးအတွက် တူညီသည့် အဓိပ္ပါယ် သက်ရောက်ပါသည် - ဆိုလိုသည်မှာ ကလေးအားလုံး ကျောင်းတက်ရမည့် ရက်များကို ဆိုလိုပါသည်။

ပြက္ခဒိန်ရက်ဆိုသည်မှာ စနေ၊ တနင်္ဂနွေ ပိတ်ရက်များ၊ အားလပ်ရက်များအပါအဝင် ပြက္ခဒိန်ပေါ်ရှိ နေ့အားလုံးကို ဆိုလိုပါသည်။

မျှတစွာ ဆက်ဆံခံရပိုင်ခွင့်နှင့်ပတ်သက်ပြီး မြန်ဆန်သော ကြားနာစစ်ဆေးမှုများအကြောင်း မေးခွန်းများ

မျှတစွာ ဆက်ဆံခံရပိုင်ခွင့်နှင့်ပတ်သက်သော တိုင်ကြားချက်များ/ကြားနာစစ်ဆေးမှုများအကြောင်း မေးခွန်းများကိုလည်း ကြည့်ပါ

မန်ဆန်သော ကြားနာစစ်ဆေးမှုအတွက် တောင်းဆိုချက်ကို ကျွန်ုပ် ပြုလုပ်ပြီးနောက် ကျွန်ုပ်၏ ကလေးက မည်သည့်ကျောင်းကို တက်ရောက်ရမလဲ။

သင်နှင့် ကျောင်းအကြား အခြားနည်းဖြင့် သဘောတူညီထားခြင်း မရှိပါက ကြားနာစစ်ဆေးရေး အရာရှိက ဆုံးဖြတ်ချက် မချပြီးမချင်း သို့မဟုတ် စည်းကမ်းပိုင်ဆိုင်ရာ အရေးယူ အပြစ်ပေးထားသည့် ကာလ ကုန်ဆုံးပြီးချိန်အထိ သင့်ကလေးသည် သူ သို့မဟုတ် သူမ၏ IEP အဖွဲ့က ရွေးချယ်ပေးထားသော အတန်းတွင် ဆက်လက် သင်ယူရပါမည်။

ကြားနာစစ်ဆေးရေး အရာရှိသည် မြန်ဆန်သော ကြားနာစစ်ဆေးမှုအတွက် အချိန်ဇယားကို ရက်ထပ်တိုးပေးနိုင်ပါသလား။

မတိုးပေးနိုင်ပါ။ ကြားနာစစ်ဆေးရေး အရာရှိသည် ဖြေရှင်းမှု ပြုလုပ်ရန် ကာလ၊ ကြားနာစစ်ဆေးမှုပြုလုပ်မည့် ရက်စွဲ သို့မဟုတ် မြန်ဆန်သော ကြားနာစစ်ဆေးမှုအတွက် တောင်းဆိုချက်နှင့် ပတ်သက်သော ဆုံးဖြတ်ချက် ထုတ်ပြန်ရမည့် အချိန်ကို တိုးပေး၍ မရပါ။

မန်ဆန်သော ကြားနာစစ်ဆေးမှု ပြုလုပ်ပြီးပါက ဘာဆက်ဖြစ်မလဲ။

တရားမျှတစွာ ဆက်ဆံခံရပိုင်ခွင့်နှင့်ပတ်သက်သော ကြားနာစစ်ဆေးမှုအတွက် ဆုံးဖြတ်ချက်ကဲ့သို့ပင် ဆုံးဖြတ်ချက်ကို အယူခံ ဝင်မထားလျှင် SEA သည် ကြားနာစစ်ဆေးရေး အရာရှိ၏ ဆုံးဖြတ်အတိုင်း လိုက်နာလုပ်ဆောင်ကြောင်း သေချာအောင် ဆောင်ရွက်ရမည်။ SEA သည် (မည်သူမည်ဝါ အထောက်အထား ဖော်ထုတ်နိုင်သော အချက်အလက်များကို ဖယ်ရှားလျက်) မိတ္တူတစ်စောင်ကို ပြည်နယ်၏ အကြံပေးအဖွဲ့နှင့်အတူလည်း မျှဝေရမည်ဖြစ်ပြီး ဆုံးဖြတ်ချက်ကို အများသိအောင် ပြုလုပ်ပေးရမည်။

ကြားနာစစ်ဆေးမှုအတွက် ဆုံးဖြတ်ချက်ကို ကျွန်ုပ် သဘောမတူပါက ဘာလုပ်ရမလဲ။


မြန်ဆန်သော ကြားနာစစ်ဆေးမှုအတွက် ဆုံးဖြတ်ပေးရန် အယူခံဝင်နိုင်ပါသည်။ သင့်ပြည်နယ်တွင် မည်သို့ အယူခံဝင်ရန်နှင့်ပတ်သက်သော အချက်အလက်များအတွက် သင်၏ SEA သို့မဟုတ် မိဘစင်တာနှင့်အတူ စစ်ဆေးနိုင်ပါသည်။ ၎င်းတို့က အရေးကြီးသည့် အချိန်ဇယားများနှင့် တိုင်ကြားသည့် သတ်မှတ်ချက်များကို သိရှိပါလိမ့်မည်။

အရေးကြီး အချက်အလက်များ၏ ရင်းမြစ်များ


နိုင်ငံအတွင်း မိဘစင်တာအားလုံး၏ လက်ရှိစာရင်းကို မိဘ အချက်အလက်နှင့် ရင်းမြစ်များဆိုင်ရာ စင်တာ (CPIR)- parentcenterhub.org/find-your-center မှတစ်ဆင့် ရရှိနိုင်သည် သို့မဟုတ် (973) 642-8100 ထံ ဖုန်းခေါ်ဆိုပါ



အထူးပညာရေးအတွက် သင့်လျော်သော အငြင်းပွားမှု ဖြေရှင်းပေးရေး စင်တာ (CADRE) သည် အငြင်းပွားမှု ဖြေရှင်းခြင်းဆိုင်ရာ အမျိုးသား နည်းပညာ အကူအညီစင်တာဖြစ်သည်- cadreworks.org သို့မဟုတ် (541) 686-5060 ထံ ဖုန်းခေါ်ဆိုပါ



မသန်စွမ်းသူများ၏ ပညာရေးအက်ဥပဒေနှင့်ပတ်သက်သော အချက်အလက်များ (IDEA) ကို အွန်လိုင်း- <https://sites.ed.gov/idea/> တွင် ရရှိနိုင်သည်



သင့်ဒေသရှိ မိဘစင်တာကို ရှာဖွေရန် ဆက်သွယ်ရမည့် လိပ်စာမှာ-

ဒေသ 1 မိဘ TA စင်တာ

NJ Statewide Parent Advocacy Network
35 Halsey St., 4th Floor
Newark, NJ 07102

ဖုန်း- (973) 642-8100 ဖက်စ်- (973) 642-8080
ဝဘ်ဆိုက်- spanadvocacy.org

ဒေသ 2 မိဘ TA စင်တာ

Exceptional Children's Assistance Center
907 Barra Row, Suites 102/103
Davidson, NC 28036

ဖုန်း- (704) 892-1321 ဖက်စ်- (704) 892-5028
ဝဘ်ဆိုက်- ecac-parentcenter.org

ဒေသ 3 မိဘ TA စင်တာ

Parent to Parent of Georgia
3070 Presidential Pkwy, Suite 130
Atlanta, GA 30340

ဖုန်း- (800) 229-2038 ဖက်စ်- (770) 458-4091
ဝဘ်ဆိုက်- p2pga.org

ဒေသ 4 မိဘ TA စင်တာ

WI FACETS
600 W. Virginia St., Ste. 501
Milwaukee, WI 53204

ဖုန်း- (877) 374-0511 ဖက်စ်- (414) 374-4655
ဝဘ်ဆိုက်- wifacets.org

ဒေသ 5 မိဘ TA စင်တာ

PEAK Parent Center
611 N. Weber, Suite 200
Colorado Springs, CO 80903

ဖုန်း- (800) 284-0251 ဖက်စ်- (719) 931-9452
ဝဘ်ဆိုက်- region5ptac.org

ဒေသ 6 မိဘ TA စင်တာ

Matrix Parent Network & Resource Center
94 Galli Drive, Suite C
Novato, CA 94949

ဖုန်း- (415) 884-3535 ဖက်စ်- (415) 884-3555
ဝဘ်ဆိုက်- matrixparents.org

မိဘ အချက်အလက်နှင့် ရင်းမြစ်များအတွက် စင်တာ (CPIR)

35 Halsey St., 4th Floor
Newark, NJ 07102

ဖုန်း- (973) 642-8100 ဖက်စ်- (973) 642-8080
ဝဘ်ဆိုက်- parentcenterhub.org

သင်၏ ဒေသတွင်း မိဘစင်တာ -

CADRE က အမေရိကန် ပြည်ထောင်စု ပညာရေးဌာန၊ အထူးပညာရေး အစီအစဉ်များဆိုင်ရာ ရုံး၊ ပူးပေါင်းဆောင်ရွက်မှု သဘောတူညီချက်အမှတ် H326D080001 အောက်တွင် ဤစာရွက်စာတမ်းကို ထုတ်ဝေထားပါသည်။ စီမံကိန်း အရာရှိအဖြစ် Tina Diamond, Ph.D., က တာဝန်ယူဆောင်ရွက်ပါသည်။ ဤနေရာတွင် ဖော်ပြထားသော ရှုထောင့်အမြင်များသည် ပညာရေးဌာန၏ ရပ်တည်ချက်များ သို့မဟုတ် မူဝါဒများကို အတိအကျ ကိုယ်စားပြုခြင်း မရှိပါ။ ဤစာအုပ်ထဲတွင် ဖော်ပြထားသော မည်သည့် ထုတ်ကုန်၊ အသုံးအဆောင်၊ ဝန်ဆောင်မှု သို့မဟုတ် လုပ်ငန်းတစ်ခုခုကိုမျှ အမေရိကန် ပြည်ထောင်စု ပညာရေးဌာနက တရားဝင် ထောက်ခံချက်ပေးရန် ရည်ရွယ်ခြင်းမရှိပါ။ သို့မဟုတ် ယင်းသို့ကောက်ချက်ချရမည်။ ဤထုတ်ကုန်သည် အများနှင့်သက်ဆိုင်သော အရာဖြစ်ပါသည်။ တစ်စိတ်တစ်ပိုင်းဖြစ်စေ၊ တစ်အုပ်လုံးကို ဖြစ်စေ ပြန်လည် ထုတ်ဝေခွင့် ပြုသည်။ ဤစာအုပ်ကို ပြန်လည်ပုံနှိပ်ထုတ်ဝေရန်အတွက် ခွင့်ပြုချက် မလိုအပ်သော်လည်း အောက်ပါအတိုင်း ကိုးကားချက် ထည့်ပေးသင့်ပါသည်- CADRE (2014)။ IDEA အထူးပညာရေးဆိုင်ရာ တရားမျှတစွာ ဆက်ဆံခံရပိုင်ခွင့်အတွက် တိုင်ကြားချက်များ/ပြန်ဆန်စွာ ကြားနာစစ်ဆေးပေးရန် တောင်းဆိုချက်များ အပါအဝင် ကြားနာစစ်ဆေးမှုပြုလုပ်ပေးရန် တောင်းဆိုချက်များ Eugene Oregon CADRE။ ဤစာအုပ်တွင် ပြင်ပအဖွဲ့အစည်းများ ပြုလုပ်ပြီး ထိန်းသိမ်းထားသော ဟိုက်ပါလင့်ခ်များနှင့် URL များလည်း ပါဝင်ပြီး စာစစ်သူများ အဆင်ပြေစေရန်အတွက် ပံ့ပိုးပေးထားခြင်း ဖြစ်ပါသည်။ ဤအချက်အလက်များ၏ မှန်ကန်တိကျမှုအတွက် ဌာနတွင် တာဝန်မရှိပါ။ ထုတ်ဝေသည့် ရက်စွဲ- ဇန်နဝါရီလ 2014။